

تخریب شدہ

امیر اہلسنت حضرت علامہ مولانا ابوالخیر محمد قاسمی صاحب مدظلہ العالی



ویران محل

حصہ نمبر 3

اس رسالے میں.....

بانس کی جھونپڑی

عبرت انگیز کتبہ

بارونق گھر دیکھ کر رو پڑے

تصویر موت

مزانج پڑسی پر غشی وغیرہ ملاحظہ فرمائیں

پیشکش: شہزادہ عطار حاجی احمد عبید رضا عطاری

ایمانی بک سٹور، چاندنی بازار، لاہور، پاکستان

2201479، 2314045-2203311

Email: mktaba@dawateislami.net / www.dawateislami.org



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

ویران محل

شاید نفیس رکاوٹ ڈالے، مگر آپ یہ رسالہ پورا پڑھ کر اپنی آخرت کا بھلا کیجئے۔

﴿یہ بیان امیر المہمّات دامت برکاتہم العالیہ نے تبلیغ قرآن و سنت کی عالمگیر غیر سیاسی تحریک، دعوت اسلامی کے تین روزہ بین الاقوامی اجتماع (۲۳، ۲۲، ۲۱) شعبان المعظم ۱۴۲۳ھ 17.18.19 اکتوبر 2003 (تواریک شریف) میں فرمایا۔ ضروری ترمیم کے ساتھ تحریر احاطہ خدمت ہے۔ عبید الرضا ابن عطار﴾

دُرود شریف کی فضیلت

اللہ کے محبوب، دانائے غیوب، مُنَزَّہ عَنِ الْعُیُوبِ عز وجل صلی اللہ تعالیٰ علیہ وسلم کا فرمانِ عالیشان ہے، 'جس نے مجھ پر دِن بھر میں ایک ہزار مرتبہ دُرودِ پاک پڑھا وہ اُس وَقْتُت تک نہیں مرے گا جب تک جنت میں اپنی جگہ نہ دیکھ لے۔' (التَّوْحِيدُ وَالتَّوْحِيدُ ج ۲ ص ۳۹۹ رقم الحدیث ۲۳۸۳ مطبوعہ دار ابن کثیر بیروت)

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد!

حضرت سیدنا جنید بغدادی علیہ رحمۃ اللہ الہادی بیان فرماتے ہیں کہ میرا ایک بار گوفہ جانا ہوا، وہاں ایک سرمایہ دار کے عالیشان محل پر میری نظر پڑی جس سے عیش و تَنَعُّمِ خوب جھلک رہا تھا، دروازے پر غلاموں (نوکروں) کا ٹھہر مٹ تھا اور درِ پچے میں ایک خوش گلو کنیر یہ نغمہ آلاپ رہی تھی:-

اِیَّا دَارَ لَا یَذْخُلُکَ حَزَنٌ وَلَا یُعْبَثُ بِسَاکنِکَ الزَّمَانُ

یعنی اے مکان! تجھ میں کبھی غم نہ داخل ہو اور تیرے اندر رہنے والوں کو زمانہ کبھی بھی پامال نہ کرے۔

کچھ عرصے بعد میرا پھر اُس محل سے گزر ہوا تو اُس کے دَرِوازے پر سیاہی چھا رہی تھی، نوکر چاکر غائب تھے اور اُس ویران مَحَل پر بوسیدگی و شکستگی کے آثار نمایاں تھے۔ زبَانِ حال، مَرُورِ زمانہ کے ہاتھوں اس کی ناپائیداری ظاہر کر رہی تھی۔ فنا کے قَلَم نے اُس کی دیواروں پر آرائش و زیبائش کی جگہ بربادی و عبرت کو عبارت کر دیا تھا اور اب وہاں خوشی و مسرت کے بجائے فنا کی لے میں غم و وحشت کا نغمہ گونج رہا تھا۔

میں نے اُس محل کی وحشت انگیز ویرانی کے بارے میں دَرِ یافت کیا تو معلوم ہوا کہ سرمایہ دار مر گیا۔ خُدام رخصت ہو گئے، بھرا گھرا جڑ گیا، عظیم الشان محل ویران ہو گیا، جہاں ہر وقت لوگوں کی آمد و رفت سے رونق رہتی تھی اب وہاں سناٹا چھا گیا۔

حضرت جنید بغدادی علیہ رحمۃ الہاری فرماتے ہیں، میں نے اُس ویران محل کا دروازہ کھٹکھٹایا تو ایک کنیر کی ٹخیف (یعنی کمزور) آواز آئی، میں نے اُس سے پوچھا، اِس محل کی شان و شوکت اور اس کی چمک دمک کہاں گئی؟ اس کی روشنیاں، اِس کے جگمگ جگمگ کرتے قُمقمے کیا ہوئے؟ اور اِس میں بسنے والوں پر کیا پتی؟ میرے استفسار پر وہ بوڑھی کنیر رونے لگی اور ویران محل کی داستانِ غم نشان سنانا شروع کی اور کہا، اس کے مکین (یعنی رہنے والے) عارضی طور پر یہاں رہائش پذیر تھے، ان کی تقدیر نے ان کو قُصر سے قُمر میں مُنقل کر دیا۔ اِس ویران محل میں رہنے والے ہر فرد خوش حال اور اس کے سارے اسباب و مال کو زوال لگ گیا، اور یہ کوئی نئی بات نہیں ہے دُنیا کا یہی دستور ہے کہ جو بھی اس میں آتا اور خوشیوں کا گنج پاتا ہے بالآخر وہ موت کا رنج پاتا اور ویران قبرستان میں پہنچ جاتا ہے۔ جو اِس دُنیا سے وفا کرتا ہے یہ اُس کے ساتھ بے وفائی ضرور کرتی ہے۔ میں نے اُس کنیر سے کہا، ایک بار میں یہاں سے گزرا تھا تو اِس دَرِ تپے میں ایک کنیر یہ نغمہ گارہی تھی:-

الایا دار لا یذ خلك حزن ولا یغث بسا کنک الزمان

یعنی اے مکان! تجھ میں کبھی غم نہ داخل ہو اور تیرے اندر رہنے والوں کو زمانہ کبھی بھی پامال نہ کرے۔

وہ کنیر ہلک ہلک کر رونے لگی اور بولی، وہ بدنصیب گلوکارہ میں ہی ہوں اِس ویران محل کے مکیں میں سے میرے سوا اب کوئی زندہ نہیں رہا۔ پھر اُس نے ایک آہ سرد دل پر دزد سے کھینچ کر کہا، افسوس ہے اُس پر جو یہ سب کچھ دیکھ کر بھی (فانی) دُنیا کے دھوکے میں مُکھل رہتے ہوئے اپنی موت سے غافل ہو جائے۔ (رَوْضُ الرِّیَاحِین ص ۲۷۵ ط، دار للبشائر دمشق)

عبرت ہی عبرت

میٹھے میٹھے اسلامی بھائیو! ویران محل کی حکایت اپنے مَلِکِیوں کے فنا کے ہاتھوں موت کے گھاٹ اُترنے کا کیسا عبرت ناک منظر پیش کر رہی ہے! آہ! وہ لوگ فانی دُنیا کی آسائشوں کے باعث مُسرور و شاداں، زوال و فنا سے بے خوف، موت کے تھوڑے نا آشنا، لذتِ دُنیا میں بدمست تھے۔ اِس ناپائیدار میں یکا یک موت سے ہمکنار ہونے کے اندیشے سے نابلد، مَحْنَتِ و عَمَدِ مکانات کی تعمیرات کرنے، ان کو دیدہ زیب اشیاء سے مُزَیَّن (Decorate) کرنے میں مصروف تھے اور قُمر کے اندھیروں اور اس کی وَحْشَتوں سے بے نیاز جگمگ جگمگ کرتی قندیلوں اور ققموں سے اپنے مکانوں کو روشن کرنے میں مشغول تھے۔ اہل و عیال کی عارضی اُنسِیت، دوستوں کی وقتی مُصَاحبت اور خُدام کی خوشامدِانہ خدمت کے بھرم میں قُمر کی تنہائی کو بھولے ہوئے تھے۔ مگر آہ! یکا یک فنا کا بادل گر جا، موت کی آندھی چلی اور ان کی دُنیا میں تادیر رہنے کی اُمیدیں خاک میں مل کر رہ گئیں، ان کے مُسرّتوں اور شادمانیوں سے ہنتے بستے گھر موت نے ویران کر دیئے۔ ان کو روشنیوں سے جگمگاتے قُصور سے گھپ اندھیری قُبور میں مُنقل کر دیا گیا۔ آہ! کل تک وہ اہل و عیال کی رونق میں شاداں و مُسرور تھے اور آج قبر کی وَحْشَتوں

اور تنہائیوں میں دل گرفتہ و رنجور ہیں۔

اَجَل نے کسریٰ ہی چھوڑا نہ دارا اسی سے سکندر سا فاتح بھی ہارا
ہر اک لیکے کیا کیا نہ حسرت سدھارا پڑا رہ گیا سب یونہی ٹھاٹھ سارا
جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے

دُنیا کا دھوکہ

اس حکایت کے آخر میں کنیز کی نصیحت میں بھی عبرت کے بے شمار مَدَنی پھول ہیں مگر افسوس ہے اُس پر، جو دُنیا کی نیرنگیاں دیکھنے کے باوجود بھی اس کے دھوکے میں مُبتلا رہے اور موت سے یکسر غافل ہو جائے۔ واقعی جو دُنیاوی زندگی کے دھوکے میں پڑ کر اپنی موت اور قبر و کُھر کو بھول جائے اور اللہ تعالیٰ کو راضی کرنے کیلئے عمل نہ کرے نہایت ہی قابلِ مذمت ہے۔ اس دھوکے سے بچنے کیلئے ہمیں ہمارا پروردگار عزوجل خود تَنْبِيْہ فرما رہا ہے۔ پُتناچہ پارہ ۲۲ سورۃ الفاطر کی آیت نمبر ۵ میں ارشاد ہوتا ہے:-

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّنَكُم بِاللَّهِ الْغُرُورُ

ترجمہ کنزالایمان: اے لوگو! بے شک اللہ عزوجل کا وعدہ سچ ہے تو ہرگز تمہیں دھوکہ نہ دے دُنیا کی زندگی اور ہرگز تمہیں اللہ عزوجل کے حلم پر فریب نہ دے وہ بڑا فریبی (یعنی شیطان)۔

یقیناً جو موت اور اس کے بعد والے معاملات سے آگاہ ہے وہ دُنیا کی رنگینیوں اور اس کی آسائشوں کے دھوکے میں نہیں پڑ سکتا۔

بالنس کی جھونپڑی

مَقُول ہے حضرت سیدنا نوح علی نبینا وعلیہ الصلوٰۃ والسلام نے ایک سادہ سی بالنس کی جھونپڑی میں رہائش اختیار فرمائی، عرض کیا گیا بہتر تھا کہ آپ کوئی عُمَدہ مکان تعمیر فرمالیتے۔ فرمایا، جو مرجائے گا (جس کو موت کا یقین ہے) اس کیلئے یہ بھی بہت ہے۔ (العقد الفریق ص ۱۴۶ ط۔ دار احیاء التراث العربی بیروت)

افسوس کہ ہم موت کی جانب عدم توجُّہ کے سبب دُنیا میں عُمَدہ عُمَدہ مکانات کی تعمیرات میں مُنہمک ہیں۔ ہم اپنے مکانات کو انگلش ٹائلڈ باتھ، امریکن کچن، ماربل فلورنگ وارڈروب، فُل گرل ورک، فُل وڈ وُرک، ایکسٹرا وُرک سے خوب سجاتے ہیں۔ ایک عَرَبی شاعر نے کس قَد رَدِّ دُھرے انداز میں ہمیں سمجھانے کی کوشش کی ہے، ملاحظہ ہو،

زَيْنَتْ بَيْتَكَ جَاهِلًا وَعَمْرَتَهُ وَلَعَلَّ غَيْرَكَ صَاحِبُ الْبَيْتِ

مَنْ كَانَتْ الْآيَامُ سَائِرَةً بِهِ فَكَانَتْ لَهُ قَدْ حَلَّ بِالْمَوْتِ
وَالْمَرءُ مَرَّتَهُنَّ بِسَوْفٍ وَلَيْتَ وَهَلَاكُهُ فِي السَّوْفِ وَاللَّيْتِ
فَلَلَّهُ دَرَفِي تَدْبُرَ أَمْرَهُ فَعَدَا وَزَاخَ مِبَادِرَ الْمَوْتِ

اشعار کا ترجمہ :

﴿۱﴾ (دنیا کی حقیقت اور آخرت کی معرفت سے) جہالت کی بنا پر تو اپنے مکان کو زینت دینے اور صرف اسی کو آباد کرنے میں لگا ہوا ہے اور (تیرے مرنے کے بعد) شاید تیرا غیر اس مکان کا مالک ہو۔

﴿۲﴾ جس کو ایام (کی گاڑی قبر کی طرف) کھینچتی چلی جا رہی ہے وہ گویا موت سے مل چکا یعنی بہت جلد مر جائے گا۔

﴿۳﴾ اور آدمی (دنیاوی مقاصد کے حصول میں) اُمید و رجاء کے پھندے میں گرفتار ہے حالانکہ انہیں جھوٹی اُمیدوں میں اس کی ہلاکت پوشیدہ ہے۔

﴿۴﴾ اُس جوان کا اُنجر اللہ تعالیٰ (کے ذمہ کرم) پر ہے جس نے اپنے (قبر و آخرت کے) معاملے کی تدبیر کی اور صبح و شام موت کی تیاری کرنے میں جلدی کی۔

اللہ کے محبوب، دانائے عُیُوب، مُنْزَہٌ عَنِ الْعُیُوبِ عزوجل و صلی اللہ تعالیٰ علیہ وسلم کو عمدہ مکانات سے کس قدر بے رغبتی تھی اس بات کو ابو داؤد شریف کی اس روایت سے سمجھنے کی کوشش کیجئے، چنانچہ

بلند مکان زمین بوس کر دیا

حضرت سیدنا انس رضی اللہ تعالیٰ عنہ سے روایت ہے کہ ایک دن رسول اللہ صلی اللہ علیہ وسلم تشریف لے گئے ہم بھی ساتھ ہی تھے کہ تاجدارِ رسالت صلی اللہ تعالیٰ علیہ وسلم نے ایک بلند عمارت ملاحظہ کی تو فرمایا، یہ کیا ہے؟ عرض کیا گیا کہ، یہ فلاں انصاری کی ہے۔ (یہ سن کر) مدینے کے تاجور، سلطانِ بحر و بر، محبوبِ رب اکبر عزوجل و صلی اللہ تعالیٰ علیہ وسلم خاموش ہو گئے اور یہ بات قَلْبِ اَظْہَر میں رکھ لی۔ حتیٰ کہ اُس عمارت کا مالک حاضر ہوا تو اُس نے آپ صلی اللہ تعالیٰ علیہ وسلم کو لوگوں (کی موجودگی) میں سلام عرض کیا، سرکارِ صلی اللہ تعالیٰ علیہ وسلم نے اُس سے اغراض کیا، اُس (انصاری) نے یہ عمل کئی مرتبہ کیا یہاں تک کہ اس (انصاری) شخص نے اپنے بارے میں ناراضگی (کا اظہار) اور اغراض جان لیا تو اُس نے جنابِ رسالت مآب صلی اللہ تعالیٰ علیہ وسلم کے اصحاب سے اس کیفیت کو بیان کیا اور کہا، وَاللہ میں رسول اللہ صلی اللہ تعالیٰ علیہ وسلم کو ناراض پاتا ہوں۔ صحابہ کرام رحمہم اللہ تعالیٰ نے فرمایا کہ حضور صلی اللہ تعالیٰ علیہ وسلم تشریف لے گئے تھے تو تمہاری عمارت دیکھی۔ (یعنی ہمارا اندازہ یہی ہے کہ تم سے ناراضی کا سبب تعمیر کردہ بلند عمارت ہے یہ سن کر) وہ (انصاری) اپنی عمارت کی طرف لوٹے اور اُسے ڈھا کر زمین بوس کر دیا۔ (سُنَنِ ابُو داؤد رَقْمُ الْحَدِيثِ

میٹھ میٹھ اسلام بھائیو! یہ ہے حضراتِ صحابہ کرام علیہم الرضوان کا عشق رسول صلی اللہ تعالیٰ علیہ وسلم۔ مفسرِ شہیر حضرت مفتی احمد یار خان علیہ رحمۃ اللہ ان اس حدیثِ پاک کے تحت فرماتے ہیں، مصطفیٰ جانِ رحمت، محبوب رب العزت صلی اللہ تعالیٰ علیہ وسلم نے انہیں نہ تو عمارت ڈھانے کا حکم دیا اور نہ یہ فرمایا کہ اس طرح کی عمارت بنانا جائز نہیں، اُن صحابی کو صرف اندازہ ہی ہوا کہ شاید تاجدارِ نبوت صلی اللہ تعالیٰ علیہ وسلم اس عمارت کے سبب مجھ سے ناراض ہو گئے ہیں، تو ان کا یہ ذہن بنا کہ یہ عمارت میرے اور محبوب کے درمیان آڑ بن گئی لہذا اُسے ڈھا دیا۔ اس ڈھانے میں مال کو برباد کرنا نہیں اور فضول خرچی نہیں بلکہ اصل مقصود محبوب کو منانا ہے، اگر عمارت ڈھانے سے اللہ عزوجل کے پیارے نبی صلی اللہ تعالیٰ علیہ وسلم راضی ہو جائیں تو یقیناً یقیناً سودا نہایت ہی سستا ہے، جناب خلیل علیہ السلام تو رضائے الہی عزوجل کیلئے فرزند کو ذبح کرنے کیلئے تیار ہو گئے تھے۔ (مراثِ شرح مشکوٰۃ ج ۷ ص ۲۱) حضرت سیدنا اسماعیل ذیخ اللہ علی نبینا وعلیہ الصلوٰۃ والسلام کے ذبح سے متعلق قرآنی واقعہ مشہور و معروف ہے۔ یہ انہیں حضرات کے ساتھ خاص تھا اب کوئی خواب وغیرہ میں حکم پا کر اپنی اولاد کو ذبح نہیں کر سکتا۔ کرے گا تو قاتل اور جہنم کا حقدار ٹھہرے گا۔

عبرت انگیز کتبہ

حضرت سیدنا ابوزکریاء تمیمی علیہ الرحمۃ فرماتے ہیں، 'خلیفہ سلیمان بن عبد الملک مسجد حرام میں موجود تھا کہ اُس کے پاس ایک پتھر لایا گیا جس پر کوئی تحریر کندہ تھی۔ اُس نے ایسے شخص کو بلانے کا کہا جو اس کو پڑھ سکے۔ چنانچہ مشہور تاجی بُزرگ حضرت سیدنا وہب بن منبہ رحمۃ اللہ تعالیٰ علیہ تشریف لائے اور اسے پڑھا، اس میں لکھا تھا، 'اے ابنِ آدم! اگر تُو اپنی موت کے قریب ہونے کو جان لے تو لمبی لمبی اُمیدوں سے کنارہ کشی اختیار کر کے اپنے نیک عمل میں زیادتی اور حرص و لالچ اور دنیا کمانے کی تدبیریں کم کر دے۔ (یاد رکھ!) اگر تیرے قدم بھسل گئے تو روزِ قیامت تجھے ندامت کا سامنا ہوگا۔ تیرے اہل و عیال تجھ سے بے زار ہو جائیں گے اور تجھے تکلیف میں مبتلا چھوڑ دیں گے۔ تیرے ماں باپ اور عزیز و احباب بھی تجھ سے جدا ہو جائیں گے۔ تیری اولاد اور قریبی رشتے دار تیرا ساتھ نہ دیں گے۔ پھر تُو لوٹ کر دنیا میں آسکے گا نہ ہی نیکیوں میں اضافہ کر سکے گا۔ پس اُس حسرت و ندامت کی ساعت سے پہلے آخرت کیلئے عمل کر لے۔' (ذمُّ الہوی باب، ۵ ص ۲۹۸ ط، دارالکتب العلمیہ بیروت)

وہ ہے عیش و عشرت کا کوئی محل بھی جہاں تاک میں ہر گھڑی ہوا بجل بھی
بس اب اپنے اس بچل سے ٹوکل بھی یہ جینے کا انداز اپنا بدل بھی
جگہ جی لگانے کی دنیا نہیں ہے یہ عمرت کی جا ہے تماشا نہیں

میٹھے میٹھے اسلامی بھائیو! عَقْلَمَند کو چاہئے کہ وہ اپنی گزشتہ زندگی کا جائزہ لے اپنے گناہوں پر نادم ہو کر ان سے سچی توبہ کرے۔ زیادہ دیر زندہ رہنے کی اُمید کے دھوکے میں نہ پڑے بلکہ قمر و آخرت کی تیاری کیلئے فوراً نیک اعمال میں لگ جائے۔ دولت و مال اور اہل و عیال کی محبت میں نہ نیکیاں چھوڑے نہ گناہوں میں پڑے کہ ان سب کا ساتھ تو دم بھر کا ہے اور نیکیاں قمر و آخرت بلکہ دُنیا میں بھی کام آئیں گی۔

عزیز، احباب، ساتھی دم کے ہیں سب مچوٹ جاتے ہیں
جہاں یہ تار ٹوٹا سارے رشتے ٹوٹ جاتے ہیں

میٹھے میٹھے اسلامی بھائیو! ایسی فکرِ آخرت اُسی وقت حاصل ہو سکتی ہے جب کہ ہم موت کو ہر وقت اپنی آنکھوں کے سامنے رکھیں اور اس دارِ فنا کی فانی اشیاء کی دل میں کچھ وقعت ہی نہ رکھیں۔ بلکہ جب بھی اس دُنیا کی کسی چیز کو دیکھ کر خوشی حاصل ہو تو فوراً یہ بات یاد کریں کہ عنقریب یہ فنا ہو جائے گی یا مجھے اسے چھوڑ کر جانا پڑے گا۔

جب اس یزوم سے اُٹھ گئے دوست اکثر اور اٹھتے چلے جا رہے ہیں برابر
یہ ہر وقت پیش نظر جب ہے منظر یہاں پر چرا دل بہکتا ہے کیونکر
جگہ جی لگانے کی دُنیا نہیں ہے یہ عبرت کی جا ہے تماشا نہیں ہے

بارونق گھر دیکھ کر دُور پڑے

حضرت سیدنا ابنِ مطہر علیہ رحمۃ السَّمیع نے ایک دِن اپنے بارونق گھر کو دیکھا تو خوش ہو گئے مگر پھر فوراً رونا شروع کر دیا اور فرمایا، 'اے خوبصورت مکان! اللہ عزوجل کی قسم! اگر موت نہ ہوتی تو میں تجھ سے خوش ہوتا اور اگر آخر کار تنگ قبر میں جانا نہ ہوتا تو دُنیا اور اس کی رنگینیوں سے میری آنکھیں ٹھنڈی ہوتیں۔' یہ فرمانے کے بعد اس قدر روئے کہ ہچکیاں بندھ گئیں۔

(آلحاف السادة المتقين ج ۱۴ ص ۳۲ دارالکتب العلمیہ بیروت)

مَلِکُ الْمَوْتِ نے فرمایا

منقول ہے کہ حضرت مَلِکُ الْمَوْتِ علیہ السلام کسی شخص کی روح قبض کرنے تشریف لائے۔ اُس نے پوچھا، آپ کون ہیں، فرمایا، 'میں وہ ہوں جو بادشاہوں سے نہیں ڈرتا، مَحَلَّات (کے مُسلِّح چوکیدار) جس کو روک نہیں پاتے اور جو رِشوتیں قبول نہیں کرتا۔ اُس شخص نے کہا، جب تو آپ مَلِکُ الْمَوْتِ علیہ السلام ہیں، افسوس! میں نے تو (ابھی) موت اور اس کے بعد والے معاملات کی تیاری نہیں کی۔ فرمایا، اے شخص! تیرا فلاں ہمسایہ کہاں ہے؟ تیرا فلاں قُرابت دار کدھر گیا؟ عرض کیا، وہ مر چکے۔

فرمایا، کیا تیرے لئے ان کی موت میں کوئی عبرت نہ تھی کہ (نصیحت حاصل کر کے) آخرت کی تیاری کرتا؟ پھر اُس کی روح قبض فرمائی۔ (المُسْتَرْف ج ۳ ص ۳۱۸ ط، دارصادر بیروت)

میٹھے میٹھے اسلامی بھائیو! کامیاب و عقلمند وہی ہے جو دوسروں کو مرتاد دیکھ کر اپنی موت کو یاد کرے اور قبر و آخرت کی تیاری کر لے۔ جیسا کہ بُرگان دین رحمہ اللہ تعالیٰ کا منقولہ ہے، 'السَّعِيدُ مَنْ وَعَظَ بِغَيْرِهِ' یعنی 'سعادتمند وہ ہے جو دوسروں سے نصیحت حاصل کرے۔' (انحاف السادة المتقين ج ۱۴ ص ۳۲ دارالکتب العلمیہ بیروت)

تصوّر موت

غفلت کے ساتھ موت کو یاد کرنے سے یہ سعادت حاصل نہیں ہوگی کہ اس طرح تو انسان ہمیشہ جنازے دیکھتا ہے رہتا ہے اور کبھی اپنے ہاتھوں سے بھی انہیں قبر میں اتارتا ہے۔ تھوڑی موت کا بہتر طریقہ یہ ہے کہ کبھی کبھی تنہائی میں دل کو ہر طرح کے دُنیاوی خیالات سے پاک کرے پھر پہلے اپنے ان دوستوں، رشتے داروں کو یاد کیجئے جو وفات پا چکے ہیں، اپنے قُرب و جوار میں رہنے والے فُوت خُدگان میں سے ایک ایک کو یاد کیجئے اور تھوڑی تھوڑی میں اُن کے چہرے سامنے لائے اور خیال کرے کہ کس طرح دُنیا میں اپنے اپنے مَنصِب و کام میں مشغول، لمبی لمبی اُمیدیں باندھے دُنیاوی تعلیم کے ذریعے روشن مستقبل کی بہتری کیلئے گوشاں تھے اور ایسے کاموں کی تدبیر میں لگے تھے جو شاید سالہا سال تک مکمل نہ ہو سکیں۔ اس دُنیاوی کاروبار کیلئے وہ طرح طرح کی تکلیفیں اور مُشَقَّتیں برداشت کیا کرتے تھے۔ وہ صُرف اِس دُنیا ہی کیلئے کوششوں میں مصروف تھے، اِس کی آسائشیں انہیں محبوب اور اسی کا آرام انہیں مرغوب تھا۔ وہ یوں زندگی گزار رہے تھے گویا انہیں کبھی مرنا ہی نہیں، چنانچہ وہ موت سے غافل، خوشیوں میں بدمست اور کھیل تماشوں میں مگن تھے۔ ان کے کُفن بازار میں آچکے تھے لیکن وہ اس سے بے خبر دُنیا کی رنگینیوں میں گم تھے۔ آہ! اسی بے خبری کے عالم میں موت نے انہیں یکا یک آلیا اور وہ قبروں میں پہنچا دیئے گئے۔ ان کے ماں باپ غم سے نڈھال ہو گئے ان کی بیوائیں بے سہارا ہو گئیں، ان کے بچے پلکتے رہ گئے، ان کے خوابوں کا آئینہ چکنا چور ہو گیا۔ اُمیدیں مَلیا میٹ ہو گئیں، ان کے کام اُدھورے رہ گئے۔ دُنیا کے لئے ان کی سب کوششیں رائیگاں گئیں۔ وُزراء ان کے اُموال تقسیم کر کے مزے سے کھا رہے ہیں اور ان کو بھول چکے ہیں۔ اس تھوڑے بعد اب ان کی قبر کے حالات کے بارے میں غور کیجئے کہ ان کے بدن کیسے گل سڑ گئے ہوں گے، آہ! ان کے حسین چہرے کیسے مُنح ہو گئے ہوں گے، وہ کھلکھلا کر ہنستے تھے تو مُنہ سے پھول جھڑتے تھے، مگر آہ! اب ان کے وہ چمکیلے خوبصورت دانت جھڑ چکے ہوں گے اور مُنہ میں پیپ پڑ گئی ہوگی۔ ان کی موٹی موٹی دِلکش آنکھیں اُبل کر رُخساروں پر بہہ گئی ہوں گی۔ ان کے ریشم جیسے بال جھڑ کر قبر میں پکھر گئے ہوں گے۔ ان کی باریک اونچی خوبصورت ناک میں کیڑے گھسے ہوئے ہوں گے۔ ان کے گلاب کی پنکھڑیوں کی مانند پتلے پتلے نازک ہونٹوں کو کیڑے

کھا رہے ہوں گے۔ وہ تھے تھے بچے جن کی مٹلی باتوں سے غمزدہ دل کھل اُٹھتے تھے مرنے کے بعد ان کی زبانوں پر کیڑے چمٹے ہوں گے۔ نوجوانوں کے قابلِ رشک توانا، وَر زِشی جسم خاک میں مل گئے ہوں گے۔ ان کے تمام جوڑا لگ لگ ہو چکے ہوں گے۔ یہ تصور کرنے کے بعد یہ سوچے کہ یہی حال عنقریب میرا بھی ہونے والا ہے، عنقریب مجھ پر بھی نزع کی کیفیت طاری ہوگی، آنکھیں چھت پر لگی ہوں گی، عزیز واقارب جمع ہوں گے۔ ماں 'میرالال، میرالال' کہہ رہی ہوگی۔ باپ مجھے 'بیٹا بیٹا' کہہ کر پکار رہا ہوگا، بہنوں کی جانب سے 'بھائی بھائی' کی آواز آرہی ہوگی۔ چاہنے والے سسکیاں اور آہیں بھر رہے ہوں گے۔ پھر اسی چیخ و پکار کے ماحول میں روح قبض کر لی جائے گی، کوئی آگے بڑھ کر میری آنکھیں بند کر دے گا، مجھ پر کپڑا اڑھا دیا جائیگا۔ عزیزوں کے رونے دھونے سے کُہرام مچ جائیگا۔ پھر غُسل کو بلایا جائے گا، مجھے تختہ غُسل پر لٹا کر غُسل دیا جائے گا اور کُشن پہنایا جائے گا، آہ و فغاں کے شور میں میرا جنازہ اُس گھر سے روانہ ہوگا جس گھر میں میں نے ساری عمر بسر کی، کل تک دُجھوں نے ناز اُٹھائے آج وہی میرا جنازہ اُٹھا کر قبرستان کی طرف چل پڑیں گے، پھر مجھے قبر میں اتار کر میرے عزیز اپنے ہاتھوں سے مجھ پر مٹی ڈالیں گے، آہ! پھر قبر کی تاریکیوں میں مجھے تنہا چھوڑ کر واپس پلٹ جائیں گے، میرا دل بہلانے کیلئے کوئی بھی وہاں نہ ٹھہرے گا، ہائے! ہائے! پھر قبر میں میرا جسم گلنا سڑنا شروع ہو جائیگا، اسے کیڑے کھانا شروع کر دیں گے، وہ کیڑے پتا نہیں میری سیدھی آنکھ پہلے کھائیں گے یا اُلٹی آنکھ، میری زبان پہلے کھائیں گے یا میرے ہونٹ، ہائے! ہائے! میرے بدن پر کس قدر آزادی کے ساتھ کیڑے رینگ رہے ہوں گے۔ ناک، کان اور آنکھوں وغیرہ میں گھس رہے ہوں گے۔ یوں اپنی موت اور قبر کے حالات کا باری باری تصور باندھے پھر منکر نکیر کی آمد، ان کے سوالات اور عذابِ قبر کا خیال کرے اور اپنے آپ کو ان پیش آنے والے معاملات سے ڈرائیے۔

اس طرح فکرِ مدینہ کے ذریعے موت کا تصور کرنے سے اِنْ شَاءَ اللہ عزوجل دل میں موت کا احساس پیدا ہوگا، نیکیاں کرنے اور گناہوں سے بچنے کا ذہن بنے گا، موت کو یاد کرنے کیلئے مہینے میں کم از کم ایک بار اندھیرا کر کے تنہائی میں یہی ویران محل نامی بیان کا کیسیٹ سننا نیز یہ اشعار پڑھنا سُننا اِنْ شَاءَ اللہ عزوجل بے حد مفید رہے گا۔

موت کی یاد دلانے والے اشعار

قبر روزانہ یہ کرتی ہے پُکار
میرے اندر تُو اکیلا آئے گا
یاد رکھ میں ہوں اندھیری کوٹھڑی
نرم بستر گھر پہ ہی رہ جائیں گے
مجھ میں ہیں کیڑے مکوڑے بے ہُمار
جب اندھیری قبر میں تُو جائے گا
تجھ کو ہوگی مجھ میں سُن وِشت بڑی
کام مال و زَر وہاں نہ آئے گا
ہاں مگر اَعمال لیتا آئے گا
جب ترے ساتھی تجھے چھوڑ آئیں گے
تجھ کو فرشِ خاک پر دفنائیں گے
روئے گا چلائے گا گھبرائے گا
قبر میں کیڑے بدن کو کھائیں گے
غافل انسان یاد رکھ پچھتائے گا
قبر میں تیرا کفن پھٹ جائے گا
کھال اُدھڑ کر قبر میں رہ جائے گی
سانپ بچھو قبر میں گر آگئے

میٹھے میٹھے اسلامی بھائیو! ہمارے اَسلاف رحمہم اللہ تعالیٰ ہر وقت موت اور قبر و آخرت کو پیش نظر رکھتے۔ یہی وجہ ہے کہ وہ گناہوں سے مُجْتَنِب اور نیکیوں پر مُسْتَعِد رہتے اور اس دارِ فنا کی عارضی لذتوں میں مُنْهَمِک ہو کر مطمئن ہو جانے کے بجائے خوفِ خدا عز و جل سے گر یہ گناہ رہتے۔ چُنانچہ

حضرت سیدنا یزید رقاشی علیہ رحمۃ اللہ الثانی فرماتے ہیں کہ ہم عامر بن عبد اللہ علیہ رحمۃ اللہ کے پاس حاضر ہوئے۔ روتے روتے اُن کی ہچکیاں بندھی ہوئی تھیں، ہم نے سببِ گرہِ دَریافت کیا تو فرمانے لگے، مجھے اُس (طویل ترین) رات کا خوف رُلا رہا ہے جس کی صُبحِ یومِ قیامت ہے، یعنی قبر کی رات کے ہوشِ بارتھوڑنے تڑپا رکھا ہے۔ (المجالسہ ص ۱۹۹ ط، اراکتب العلمیہ بیروت)

میٹھے میٹھے اسلام بھائیو! قُبر و خُمر کے احوال کو سامنے رکھ کر ہمارے اُسلاف رحمہم اللہ تعالیٰ ہمیں بھی موت کی یاد اور اس کی آمد سے قبل اس کی تیاری کرنے کی ترغیب دلاتے ہیں۔ چنانچہ

موت کی یاد کیوں ضروری ہے!

حُجَّةُ الْإِسْلَام حضرت سیدنا امام محمد غزالی علیہ الرحمۃ اللہ الوالی اِخْیاءُ الْعُلُوم میں فرماتے ہیں، 'وہ شخص کہ موت جس کے گرنے کا وقت ہو، مٹی جس کا پچھونا، قبر جس کا ٹھکانہ، زمین کا پیٹ جس کا قیام گاہ، کیڑے جس کے اُنیس (یعنی ساتھی)، منکر نکیر جس کے ہمنشین، قیامت جس کی وعدہ گاہ، اور جنت و جہنم جس کا مَورِذ (یعنی وارد ہونے کی جگہ) ہو اُسے صرف موت ہی کی فکر ہونی چاہئے وہ صرف اسی کا ذکر کرے، اسی کے لئے تیاری کرے، اسی کی تدبیر کرے، اسی کا مُنتظر رہے اور حق یہ ہے کہ اپنے آپ کو فُوتِ خُددہ لوگوں میں شمار کرے اور خود کو مرا ہوا تھوڑ کرے، کیونکہ مَقُولہ ہے، کُلّ ما هُوَا قَرِيبٌ یَعْنِی وہ چیز جو آکر ہی رہے گی قریب ہے۔ (اِخْیاءُ الْعُلُوم ج ۴ ص ۴۷۵ طبعہ دار الفکر بیروت)

نہی آخِرُ الْاَیَّامان، سلطانِ دو جہان، رَحمتِ عالمیان، سرورِ دِیْشانِ صلی اللہ تعالیٰ علیہ وسلم کا فرمانِ عبرت نشان ہے، 'عَقَلْتُ وَہ ہے جو اپنے نفس کا مُحاسبہ کرے اور موت کے بعد کے مُعاملات کیلئے تیاری کرے۔' (جامع ترمذی رقم الحدیث ۲۴۶۷ ج ۴ ص ۲۰۷ ط دار الفکر بیروت) یُورگانِ دین رحمہم اللہ تعالیٰ موت اور اس دُنیا سے گُوج کر جانے کو یُہْت کثرت سے یاد کرتے بلکہ بسا اوقات ان پر موت اور قبر و خُمر کی اس فکر و خوف کا ایسا غلبہ ہوتا کہ ان پر بیہوشی طاری ہو جاتی۔ چنانچہ

مزاجِ پُرسی کا جواب

حضرت سیدنا یزید رقاشی علیہ رحمۃ اللہ الثانی (سے جب کوئی عرض کرتا، کیا حال ہے؟ تو) فرمایا کرتے، موت جس کا مَوعِد (یعنی وعدے کا وقت) زمین کے نیچے جس کا ٹھکانا، قبر جس کا گھر، کیڑے جس کے اُنیس (یعنی ساتھی) ہوں اور اسی کے ساتھ ساتھ اسے فَزَعُ الْاَنْکَبُر (بڑی گھبراہٹ یعنی قیامت) کا بھی اِنظار ہو، اُس کا حال کیا ہوگا؟ یہ فرما کر آپ رحمۃ اللہ تعالیٰ علیہ بر رِقّت طاری ہو جاتی حتیٰ کہ روتے روتے بیہوش ہو جاتے۔ (المُسْتَطَرَف ج ۳ ص ۳۲۴ ط، دار صادر بیروت)

صبح کس حال میں کی؟

اسی طرح حضرت سیدنا مالک بن دینار علیہ رحمۃ اللہ الجبار سے کسی نے پوچھا، آپ نے صبح کیسے کی؟ فرمایا، اُس شخص کی صبح کس حال میں ہوگی جو ایک گھر (یعنی دُنیا) سے دوسرے گھر (یعنی آخرت) کی طرف جانے والا ہو اور کچھ پتہ نہ ہو کہ جنت میں جانا ہے یا دوزخ ٹھکانہ۔ (تَبْيَهُ الغافلين ص ۵۶۶ ط، دار ابن کثیر بیروت)

میٹھے میٹھے اسلامی بھائیو! ہمیں بھی چاہئے کہ ان بُرگانِ دین رحمۃ اللہ تعالیٰ کی مبارک مَدَنی فکر سے اکتسابِ (اک - ت - ساب) فیض کرتے ہوئے موت اور آخرت کی تیاری کا ذہن بنائیں اور اس بے ثبات، عارضی اور فانی دُنیا پر اعتماد و اطمینان کے بجائے آخرت کی تیاری میں مشغول رہیں۔

سب سے بہتر توشہ دان

امیر المؤمنین حضرت سیدنا عمر بن عبد العزیز علیہ رحمۃ العزیز نے اپنے ایک خطبے میں ارشاد فرمایا، اے لوگو! دُنیا تمہارا باقی رہنے والا ٹھکانہ نہیں ہے یہ تو وہ ناپائیدار ہے جس کیلئے اللہ تعالیٰ نے فنا ہونا اور اس کے رہنے والوں پر یہاں سے رخصت ہو جانا لکھ دیا ہے۔ عنقریب مضبوط اور آباد مکان ٹوٹ پھوٹ کر ویران ہو جائیں گے اور ان مکانات کے کتنے ہی ایسے ملکین جن پر رشک کیا جاتا ہے بَعُجَلَتْ (بَعُج - لَتْ) تمام (یعنی جلد ترین) رخصت ہو جائیں گے۔ پس اے لوگو! اللہ تعالیٰ تم پر رحم فرمائے اس (دُنیا) میں سے عمدہ چیز (یعنی نیکیاں) لے کر اچھے حال میں نکلو اور توشہ سفر لے لو۔ پس بہترین توشہ تقویٰ و پرہیزگاری ہے۔ (اُحْیاء العلوم ج ۴ ص ۴۸۴ ط، دار الفکر بیروت)

دُنیا برباد ہو کر رہے گی!

کروڑوں شافعیوں کے عظیم پیشوا، حضرت سیدنا امام شافعی رحمۃ اللہ تعالیٰ علیہ نے ایک بار بیان میں ارشاد فرمایا، ”بے شک دُنیا بھسکنے کی جگہ اور ذلت کا گھر ہے، اس کی بربادی ہونے والی اور اس کے ساکنین (سا - ک - نین) یعنی باہندے قبروں میں پہنچنے والے ہیں، اس کا حصول اس سے جُدائی پر موقوف ہے اور اس کی دولت مندی، تنگدستی کی طرف مہر نے والی ہے، اس میں زیادتی، تنگی ہے اور اس میں تنگی، آسانی ہے۔ پس اللہ تعالیٰ کی بارگاہ میں گھبرا کر توبہ کر اور اس کے عطا کردہ رِزق پر راضی رہ۔ دارِ بقا (یعنی آخرت) کے اُجر کو دارِ فنا (یعنی دُنیا) کے بدلے میں نہ گنوا، تیری زندگی ڈھلتا سایہ اور گرتی دیوار ہے، اپنے عمل میں زیادتی اور اُسل (یعنی دنیاوی امید) میں کمی کر۔ (الزہرو قصر الامل ص ۶۱ ط، مکتبۃ الغزالی دمشق)

آج عمل کا موقع ہے!

حضرت سیدنا مولیٰ مشکِل علی المرتضیٰ کَرَّمَ اللہُ تَعَالٰی وَجْہُہُ الْکَرِیْم نے ایک مرتبہ گوفہ میں خطبہ دیتے ہوئے ارشاد فرمایا، 'بے شک تمہارے بارے میں مجھے اس بات کا خوف ہے کہ کہیں تم لمبی لمبی اُمیدیں نہ باندھ بیٹھو، خبردار! نفسانی خواہشات کی پیروی راہِ حق سے بھٹکا دیتی ہے۔ خبردار! دُنیا عنقریب پیٹھ پھیرنے والی اور آخرت جلد آنے والی ہے۔ آج عمل کا دن ہے، حساب کا نہیں اور کل حساب کا دن ہوگا اور عمل کا نہیں۔' (ایضاً ۵۸)

دُنیا آخرت کی تیاری کیلئے مخصوص ہے

حضرت سیدنا عثمان غنی رضی اللہ تعالیٰ عنہ نے سب سے آخری خطبہ جو ارشاد فرمایا اس میں یہ بھی ہے، 'اللہ تعالیٰ نے تمہیں دُنیا محض اس لئے عطا فرمائی ہے کہ تم اس کے ذریعے آخرت کی تیاری کرو اور اس لئے عطا نہیں فرمائی کہ تم اسی کے ہو کر رہ جاؤ، بے شک دُنیا محض فانی اور آخرت باقی ہے۔ تمہیں فانی (دُنیا) کہیں بہکا کر باقی (آخرت) سے غافل نہ کر دے، فنا ہو جانے والی دُنیا کو باقی رہنے والی آخرت پر ترجیح نہ دو کیونکہ دُنیا مُنْقَطِعُ (مُنْ-ق-طع) ہونے والی ہے اور بے شک اللہ عز و جل کی طرف لوٹنا ہے۔ اللہ عز و جل سے ڈرو کیونکہ اس کا ڈر اس کے عذاب کیلئے (رُک اور) ڈھال اور اُس عز و جل تک پہنچنے کا ذریعہ ہے۔' (ایضاً)

ہے یہ دُنیا بے وفا آخر فنا نہ رہا سلطان اس میں نہ گدا